

اردو ادب اس سماہی میں

از

(خواجہ احمد فاروقی ایم۔ اے صدر شعبہ اردو دہلی کالج)

(یہ تقریر ۲۳ جون ۱۹۵۱ء کو آل انڈیا ریڈیو دہلی سے نشر کی گئی تھی جس کو آل انڈیا ریڈیو کے شکر یہ کے ساتھ شائع

کیا جا رہا ہے)

اردو ادب کی اس سماہی میں چند ایسی کتابوں کا اضافہ ہوا ہے۔ جن سے اردو کے خوش آمد مستقبل کا اندازہ لگایا جاسکتا ہے۔ ایسا معلوم ہوتا ہے کہ ہمارے ادیب شاعر۔ نقاد اور مورخ راستہ کی دشواری اور اپنی آبدیائی پر مسکراتے ہوئے منزل مقصود کی طرف بڑھ رہے ہیں۔

منظومات میں دو کٹامی قابل ذکر ہیں۔ ایک غلام ربانی تآبآں کی ”ساز لرزاں“ اور دوسری بیچ فال رعنا کی ”رعنا نیاں“۔ غلام ربانی تآبآں کی شاعری گلستاں اور شبستاں کی منزل سے گذر کر فطرا و عمل کی منزل پر پہنچ گئی ہے۔ ان کی شاعری میں یہ نیا موڑ ۱۹۴۷ء میں پیدا ہوا ہے۔ جب بقول ان کے انھوں نے تلخاب اذیت کو بیا اور کانٹوں نے بھا روں کا حسن توڑ دیا۔

اور سوتے ہوئے احساس کی بیداری رامش و رنگ کا پندار زبوں توڑ دیا شروع میں ان کی شاعری کارنگ وہی تھا۔ شبستانی گئی۔ غزل خوانی گئی۔ گلفشانی گئی۔ لیکن اس وقت بھی ان کے رومان میں مقوڑا سا جنون باقی تھا۔ میرا مطلب یہ ہے۔ کہ ان کے رومانی نظریہ ریاضن اور نوح سے بالکل مختلف تھے۔ حقیقت یہ ہے کہ ان کا تعلق رسمی شاعری سے کبھی نہیں رہا۔ اس لئے کہ ان کی محبت کا نقطہ نظر اور ان کی شاعری کا وجدان روایتی شاعروں سے مختلف ہے ان کی وہ شاعری جس میں جذبہ سے زیادہ فکر کا عنصر شامل ہے۔ سب سے زیادہ اہم ہے اس میں دھبہ دھبہ لافٹہ ہے۔ ہلکا ہلکا درد ہے۔ ماحول کی عکاسی ہے ان کی وسعت نظر۔ وحدہ

اور بھنگی مذاق سے امید ہے۔ کہ ان کا شاعرانہ مقام حال ہی میں نہیں مستقبل میں بھی بلند ہوگا۔
 اس سے ماہی کی ایک اور اہم کتاب برج لال رعنائی ”رعنائیاں“ ہے اس پر علامہ کنتی نے
 دیباچہ لکھا ہے۔ اور تعارف پروفیسر محروم نے۔ اگر یہ تعارفی چیزیں نہ ہوتیں۔ تب بھی رعنائی شاعری
 کے متعلق کوئی غلط فہمی نہ ہوتی۔ ان کی شاعری میں درحقیقت اتنی رعنائیاں موجود ہیں۔ کہ اس قبائے گل کے
 نئے گل بوٹے کی ضرورت ہی نہیں ہے۔ وہ رباعیاں لکھتے ہیں۔ جو شاعری میں سب سے مشکل صنف
 ہے اور وہ اس وقت تک نہیں لکھی جاسکتیں کہ جب تک نظر میں گہرائی۔ مطالعہ میں وسعت اور مذاق میں
 بھنگی نہ ہو۔ ان کی رباعیوں کو دیکھ کر معلوم ہوتا ہے کہ وہ زندگی کے نئے تقاضوں سے ناواقف نہیں ہیں
 اور ان کا ہر کائنات کی سیف پر ہے۔ ان کا ذہن سلجھا ہوا ہے۔ ان کی طرز بیان میں بھی ایہام اور شکن نہیں
 ہے۔ انہوں نے غزلیں بھی لکھی ہیں اور نظمیں بھی۔ لیکن میرا خیال یہ ہے کہ ان کی طبیعت رباعیوں کے
 لئے زیادہ موزوں ہے۔

اردو شاعری میں ”رباعی“ شروع ہی سے پائی جاتی ہے۔ دکن میں بھی اس کی طرف سے رغبت
 نہیں برتی گئی۔ شاعرانے دہلی اور کھنڈوئے غزلیات اور قصائد کے ساتھ رباعیات بھی کہیں۔ لیکن عدد
 تک ان کی طرف توجہ محض ضمنی طور پر تھی۔ انیس اور دوسرے اور شعرائے مرثیہ نے بھی رباعی کو بڑا فروغ بخشا
 اور اس میں مضامین اور خیالات کا قابل قدر اضافہ کیا۔ اس کے بعد حالی اور اکبر نے اس سے یقینی
 اور اصلاحی کام لیا۔ عصر حاضر میں اس صنف میں مثبت طبع آزمائی کی گئی ہے۔ اس کی نظیر رباعی کی تاریخ
 میں نہیں ملتی۔

رعنائی رباعیاں زندگی کے اعلیٰ ترین رُخ کو پیش کرتی ہیں۔ اور بلا حظ ادب انہار خیال کا کامیاب۔

منونہ م

فسانوں میں دو کتابوں کا تعارف ضروری ہے۔ ایک دلش کی ”بیگم“ اور

دور

دلش صاحب کی تحریریں ہلکا ہلکا سا طنز ہے۔ شوخی اور بے تکلفی ہے۔ چھوٹے چھوٹے

جملوں میں وہ ایسے ایسے نکات پیش کر دیتے ہیں۔ جو صفحوں میں نہیں سا سکتے۔ ان میں انجیل کی سی پسیلیوں کا لطف ہے وہ مضمون اور افسانہ لکھتے نہیں، بٹتے ہیں یہ نازک کاری ان کے اکثر مضامین میں نظر آتی ہے۔ ان کے وہ ہلکے پھلکے مضامین جو ریڈیو کے لئے لکھے گئے ہیں۔ ننگہ فتنگی اور چپٹی سے خلی نہیں ہیں۔ ان کے افسانوں میں ندرت ہے۔ مقصد ہے اور حقیقت نگاری ہے۔ لیکن بعض جگہ وہ نذیر احمد کی طرح نفسیت کرنے لگتے ہیں جو ان کے لئے مناسب نہیں۔

ان کے افسانہ ”بگم“ کا پلاٹ بہت دلچسپ ہے۔ انھوں نے ہندوستانی بیوی کے کردار کو بڑی خوبی سے پیش کیا ہے۔ لیکن اگر اس کا آخری سپر اگراف نکال دیا جاتا۔ تو افسانہ اور بھی لمبہ ہو جاتا۔ یہ سپر اگراف اس طرح شروع ہوتا ہے۔

”یہ ہے میاں ہندوستانی عورتوں کا“ ”یہ ہے قانونِ مشرق“ جس کے بارے میں اقبال نے کچھ لکھا ہے۔ مگر کچھ بھی کم ہے ”کیا کسی اور ملک کی عورت سے یہ امید کر سکتے ہیں؟ یہ سپر اگراف غیر ضروری ہے اور فی نقطہ نظر سے غیر موزوں۔ پرکاش پنڈت کے افسانوں میں سماجی مسائل میں نفسیات کی گتھیاں اور ذہنی پیچیدگیاں ہیں۔ جن کو انھوں نے پوری جا بک دستی سے پیش کیا ہے۔ ایسی حقیقت نگاری جس کی تمام تربیت و نفسیات پر مبنی۔ بڑا مشکل کام ہے۔ لیکن پرکاش نے دل کے نہاں خانوں میں اڑ کر ایک ایک جذبہ کو پوری راست بازی کے ساتھ پیش کیا ہے۔ یہ نفسیاتی معاملات اتنے نازک ہیں کہ ان کو ہاتھ لگاتے ڈر لگتا ہے۔ لیکن پرکاش نے اپنے لہو سے ان میں ابدیت کا رس بھر دیا ہے۔ ان کا افسانہ ”گرداب“ اس قابل ہے کہ اسے دوسری زبانوں میں منتقل کیا جائے۔ ان کے بعض افسانوں میں غزل کی سی داخلیت ہے۔ لیکن جہاں اس میں خارجیت شامل ہو گئی ہے۔ وہاں یہ طائوس و رباب، شمشیر و سان میں تبدیل ہو گیا ہے۔ پرکاش کی زبان ابھی خیالات کی باریکیوں کا ساتھ نہیں دیتی۔ وہ معیاری نہیں ہے اور ابھی اسے قطرہ سے گہر بنانا ہے۔

اردو میں ایک نیا رجحان یہ ہے کہ ماضی کے حالات اور مشاہیر پر دوبارہ نظر ڈالی جائے اور ان کے کارناموں کو اجاگر کیا جائے۔ پروفیسر خلیق احمد نظامی کی کتاب ”شاہ دلی اللہ“ دہلوی کے

یہ توازن اردو سب سے نظر موجود ہے۔ وہ فزادہ جماعت ادب اور زندگی کے رشتے سے قطع ہیں۔ اور ساتھ ہی ساتھ جماعتی نظام پر بھی ان کی نظر ہے۔ اختر صاحب کی ہر رائے سے اتفاق ممکن نہیں ہے۔ لیکن ان کی منزل صحیح ہے۔ ”بولیوں کے سنگم میں“ انھوں نے لکھا ہے ”کہ اردو خالص آریائی زبان نہیں ہے“ بلکہ اس کی تعمیر اور کشیکس میں دراوڑی زبانوں کو بھی دخل ہے۔ یہ بات بالکل نئی ہے اور اس کو ثابت کرنے کے لئے آریائی زبانوں کے علاوہ دراوڑی زبانوں کی بھی تحقیق ضروری ہے۔ افسوس یہ ہے کہ اختر صاحب نے اس قسم کی شہادتیں اور دلیلیں فراہم نہیں کیں جن سے یہ نکتہ ذہن نشین ہو جاتا۔

اردو میں تنقید کی اہمیت دن بدن بڑھتی جا رہی ہے اور بہت سے نوجوان بھی اس میدان میں سرگرم ہیں اسی قسم کا ایک مجموعہ ”پرکھ“ کے نام سے غلام سرور صاحب کا پٹنہ سے شائع ہوا ہے۔ اس میں چھ مضامین ہیں (۱) تاریخ ادب اردو (۲) شہنشاہ حبشہ (۳) اردو صحافت کا اقبال کی غزلیں (۵) ترقی پسند شریک اور (۶) مواد اور مہیت۔

شروع میں آل احمد سرور کا مقدمہ اور جناب اختر اور نبوی کا لکھا ہوا تعارف ہے۔ ان مضامین کے پڑھنے سے معلوم ہوتا ہے کہ غلام سرور صاحب ادب کا بہت اچھا ذوق رکھتے ہیں اور ان کا تنقیدی شعور بہت متوازن ہے۔ تاریخ ادب اردو دوا لے مضمون میں انھوں نے لکھا ہے کہ ڈاکٹر کسینہ نے بہار کی ادبی خدمات کا اعتراف نہیں کیا۔ یہ واقعی ان سے بہت بڑی بھول ہوئی، اردو ادب کی کوئی تاریخ بغیر صوبہ بہار کے ذکر کے مکمل نہیں ہو سکتی۔ لیکن یہ غلطی دوسرے مضمون ادب نے بھی کی ہے اس لئے غلام سرور صاحب کو طنز اور عرصہ سے کام نہیں لینا چاہئے تقایوں بھی سنجیدہ اور علمی بحث میں جذبات کو دخل نہیں ہونا چاہئے۔

ان کا مضمون ”اردو صحافت“ پر بہت دلچسپ ہے انھوں نے لکھا ہے کہ ہندوستان کے تقریباً تمام محققین اس بات پر متفق نظر آتے ہیں۔ کہ اردو کا پہلا اخبار ”اردو اخبار“ ہے جسے مولانا محمد حسین آزاد کے والد مولوی محمد باقر نے ۱۸۳۶ء میں دہلی سے نکالا۔ مولانا محمد حسین آزاد خود لکھتے

ہیں۔ ”۱۸۳۳ء میں اردو کا اخبار دلی میں جاری ہوا۔ یہ اس زبان میں پہلا اخبار تھا۔ کہ میرے والد مرحوم کے قلم سے نکلا۔ علامہ یوسف علی بھی اردو اخبار ہی کو اردو کا پہلا اخبار مانتے ہیں۔ ڈاکٹر ابو اللیت صدیقی کے خیال میں اردو اخبار ”اردو کا پہلا اخبار“ ہے جو ۱۸۳۳ء میں دلی سے نکلا اور ۱۸۵۲ء تک خوب چلتا رہا ہاں ۱۸۵۲ء میں فارسی کے پہلے اخبار ”جام جہاں نا“ کا اردو ضمیمہ بھی شائع ہونے لگا۔ مگر اسے قبولِ علم حاصل نہ ہو سکا۔

سید ابو عاصم لکھتے ہیں ”اردو اخبار“ ۱۸۳۳ء میں نکلا اور صحافت میں اولیت کا فخر اسی کو حاصل ہے اور ۱۸۵۲ء تک یہ خوب چلتا رہا۔

اس سلسلہ میں میر ذاتی خیال یہ ہے کہ ”جام جہاں نا“ کو اردو کا پہلا اخبار سمجھنا چاہیے۔ یہ ۱۸۲۳ء میں جاری ہوا تھا اور اردو فارسی دونوں میں شائع ہوتا تھا۔ اس کے پرچے ہمارے ARCHIVES NATIONAL میں موجود ہیں۔ اس میں اردو کا حصہ فارسی اخبار کا ضمیمہ نہیں تھا۔ حسن اتفاق سے ”جام جہاں نا“ کے مالک ہری ہر دت کی عرضی رکارڈ میں موجود ہے جس میں انھوں نے اپنے فارسی اور ہندوستانی اخبار ”جام جہاں نا“ کے جاری کرنے کی اجازت مانگی ہے۔ اس عرضی میں WILLIAM HOPKINS PEARCE بتایا گیا ہے اور ایڈیٹر کا نام لالہ سدا سکھو جرنل ہے۔ ہری دت جی نے ایک اور عرضی سائن فریز کو بھیجی تھی۔ جس میں کم قیمت کے ٹکٹ لگانے کی اجازت چاہی تھی۔ اس میں بھی انھوں نے اپنے آپ کو فارسی اور اردو کے اخبار ”جام جہاں نا“ کا مالک لکھا ہے۔

رتی پسند خریک ”پر غلام سرور کا مضمون بہت دلچسپ اور موثر ہے۔ ان کے مضامین میں کاوش فکر و نظر موجود ہے۔“

در زندگی۔ فرد اور جماعت کے تعلق سے واقف ہیں۔ لیکن گروہ بندی کے قائل نہیں۔ انسانیت کے مقامات سے آگاہ ہیں۔ ان میں خلوص۔ ہمت اور ایما ندری ہے۔ اس لئے مجھے یقین ہے کہ وہ اردو کے نقادوں میں اپنا ایک مقام پیدا کر لیں گے۔

اردو ادب کے اس جائزے سے معلوم ہوتا ہے کہ اردو کے ادیب، شاعر، نقاد، ذوقِ نظر

اور فوقِ عمل دونوں رکھتے ہیں۔ لیکن ابھی ان کے آرٹ نے ازلی اور ابدی حقائق کا احاطہ نہیں کیا ہے اس میں آفاقیت کا رنگ بھرتا ہے۔

یہ کام بغیر تیز نگاہی، سائنسی نقطہ نظر، بلند نفسی، اور گہری معلومات کے ممکن نہیں ہے۔ مقوڑی بہت معلومات آسانی سے حاصل کی جاسکتی ہے۔ لیکن اس سے صرف نائنش کا کام لیا جاسکتا ہے، اب ضرورت ہے۔ ٹھوس لیاقت، اور صحیح بصیرت کی۔ ہمارے سامنے ایک وسیع میدان ہے۔ اس کی دستوں کو سمیٹنا ہے۔ بہت سے تاریک گوشوں کو روشنی میں لانا ہے۔ یہ کام رسالہ معاصرین اور اردو ادب علی گڑھ انجام دے رہے ہیں جو حال میں دوبارہ نکلنے شروع ہوئے ہیں اور ان سے بہت سی امیدیں وابستہ ہیں، لیکن اس کام کی بنیاد اسی وقت مضبوط ہو سکتی ہے جب پورا اردو اس طبقہ اس میں عملی دلچسپی لے۔

دارالعلوم دیوبند کا علمی، دینی، اصلاحی ماہنامہ ”دارالعلوم“

یہ مرکز علمی ”دارالعلوم“ کا ماہانہ رسالہ ہے جو بڑی محنت، مستعدی اور پابندی کے ساتھ شائع ہو رہا ہے، حضرات کا برو اساتذہ دارالعلوم کے علاوہ ملک کے ذمہ دار اہل قلم اپنے تازہ مضامین رسالہ ہذا کو عنایت فرماتے ہیں، دارالعلوم کے ہر پرچہ میں آپ دینی مقالات اصلاحی مضامین، عصر جدید کے ممتاز شعرا کا دینی اور معاشرتی کلام بھی مطبوعہ تاجر مضامین، تنقید، دارالعلوم کے تازہ حالات اور اس کی علمی اور اصلاحی سرگرمیوں کی صحیح روداد ملاحظہ فرما سکتے ہیں رسالہ کی کتابت طباعت اور کاغذ بہترین ہیں پاکستان کے نزدیک ”مندیو مکتا“ رسالہ نئے عزم کے جوشیدہ کو اور ”کرچی پبل“ کو مٹی آرڈر سے لے کر چاند بھیمیں اور کوپن مٹی آرڈر پر انھیں حوالہ دیں کہ رسالہ دارالعلوم کا چند مہینے کا گذشتہ کی رسید میں بھیج دیں سالانہ کے نام بجای کر دیا جائیگا مہینہ پاکستان سے سالانہ چند قلم، افروز، براہ و سر ممالک، ہائے سنگ نمونہ کے پرچہ کیلئے ہرے ٹکٹ بھیجئے بلا قیمت نمونہ بھیجنے سے مفردی ہے۔ سال بھر سے کم کے لئے رسالہ جاری نہیں ہو گا نہ خط کتابت اور سالانہ کا پتہ:-

سید محمد ازہر شاہ قیصر ایڈیٹر رسالہ دارالعلوم، دارالعلوم دیوبند